

रविवार की छुट्टी निरस्त करने के बावजूद काम पर नहीं आए अधिकांश सफाईकर्मी

महापौर मुनेश गुर्जर अचानक सफाई जांचने निकली तो दौड़ते दिखे कर्मचारी

जयपुर (कांस)। सफाई कर्मचारियों की हड़ताल खत्म होने के 2 दिन बाद भी राजधानी जयपुर की सफाई व्यवस्था बे-पट्टी है। परकोटे के बाजारों से लेकर शहर के बाहरी क्षेत्रों में सड़क किनारे कचरा डिपो लगे नजर आ रहे हैं। उधर हैरिटेज निगम में रविवार की छुट्टी रद्द करने के बावजूद सफाई कर्मचारी काम पर नहीं आए।

रविवार दोपहर अचानक महापौर मुनेश गुर्जर सफाई व्यवस्था जांचने निकली तो कर्मचारी दौड़ते दिखे। इस लापरवाही को गंभीरता से लेते हुए महापौर मुनेश गुर्जर ने सभी मुख्य स्वास्थ्य निरीक्षकों (सी.एस.आई.) को नोटिस थमाया है। सिविल लाइन के सीएसआई पवन व एसआई सचिन गुजराती को 17 सीसी नोटिस थमाया है। साथ में डिपो से कचरा उठाने वाली अरबन इनवायरो कंपनी को भी नोटिस थमाया। इसी कंपनी के पास निगम हैरिटेज क्षेत्र में जगह-जगह बने डंपिंग यार्ड को समाप्त करने का जिम्मा है, लेकिन ये कंपनी डोर टू डोर कचरा संग्रहण से लेकर ओपन डिपो खत्म करने में फेल साबित हो रही है।

दरअसल महापौर मुनेश गुर्जर बीते दो दिनों से लगातार हैरिटेज क्षेत्र के अलग-अलग वार्डों में दौरा कर सफाई जांच रही है। रविवार को सिविल लाईंस जोन क्षेत्र के वार्डों में अचानक पहुंची तो सफाईकर्मी फील्ड से गायब



महापौर मुनेश गुर्जर रविवार को जब सिविल लाईंस क्षेत्र में सफाई व्यवस्था जांचने निकली तो उन्हें सड़क किनारे जगह-जगह कचरे के ढेर लगे मिले।

मिले। सूचना मिलते ही दौड़ते हुए आए तो कारण पूछा, आज सफाई क्यों नहीं हुई। इसका जवाब किसी के पास नहीं था। वार्डों में जगह-

जगह कचरे के ढेर नजर आए। ओपन कचरा डिपो देखकर महापौर मुनेश गुर्जर ने नाराजगी जताई। सफाईकर्मी से लेकर सीएसआई की

■ जगह-जगह कचरे के ढेर लगे देखकर महापौर ने कचरा उठाने वाली कंपनी अरबन एन्वायरो और दो सी.एस.आई. को नोटिस जारी करवाया

अनुपस्थित पर तुरंत नोटिस देने के निर्देश दिए। महापौर मुनेश गुर्जर अपने निवास से उपयुक्त स्वास्थ्य आशीष कुमार व अन्य अधिकारियों के साथ सफाई व्यवस्था का जायजा लेने निकली। रेलवे स्टेशन के पास बड़ोदिया बस्ती पहुंची तो जगह-जगह कचरे के ढेर व सड़कों पर कचरा मिला, इस पर सीएसआई को फटकार लगाते हुए 17 सीसी नोटिस जारी किए। इसके साथ ही महापौर ने कबीर मार्ग, राम मंदिर, चिंकारा कैटीन होते हुये बनीपार्क के तुलसी मार्ग का भी दौरा किया। कर्मचारियों की मौके पर कम संख्या देख कर उपयुक्त स्वास्थ्य को उनकी अनुपस्थिति दर्ज करने के निर्देश दिए।

मेयर मुनेश गुर्जर तुलसी मार्ग, कलेक्ट्रेट सर्किल होते हुये सी-स्क्रीम स्थित मालवीय पार्क पर पहुंची। यहां निर्माणधीन भवनों की अनुमति के बारे में उपयुक्त सिविल लाईंस जोन से रिपोर्ट तलब की। सड़क पर मलबा पड़ा होने पर चालान करने के निर्देश दिये।

जामडोली के कैम्बे रिजॉर्ट में दिखे मादा लेपर्ड व दो शावक

आगरा रोड पर आबादी क्षेत्र में लैपर्ड के मूवमेंट बढ़ने की सूचना से स्थानीय निवासियों में दहशत का माहौल

जयपुर (कांस)। राजधानी जयपुर के आबादी क्षेत्रों में वन्यजीवों का मूवमेंट बढ़ता जा रहा है। रविवार को आगरा रोड पर जामडोली में कैम्बे रिजॉर्ट में मादा लेपर्ड अपने दो शावकों के साथ नजर आई। जिसके बाद पूरे इलाके में दहशत फैल गई है। वहीं लेपर्ड के रिहायशी इलाके में मूवमेंट के बाद वन विभाग की टीम ने मौके पर पिंजरा लगा लेपर्ड और नई शावकों की निगरानी शुरू कर दी है।

दरअसल, आगरा रोड स्थित के रिजॉर्ट में पिछले दो-तीन दिन से लेपर्ड का मूवमेंट हो रहा था। आबादी इलाके में रहने वाले लोगों ने जैसे ही लेपर्ड का मूवमेंट देखा, उन्होंने इसकी सूचना वन विभाग की टीम को दी। जिसके बाद मौके पर पहुंची वन विभाग की टीम ने जब रिजॉर्ट की छानबीन की तो पता चला कि मादा लेपर्ड अपने दो शावकों के साथ बंद पड़े रिजॉर्ट में ही रह रही है। इसके बाद वन विभाग ने रिजॉर्ट में पिंजरे तो लगा दिए हैं, लेकिन अब तक लेपर्ड वन विभाग के कैद में नहीं आ पाए हैं।

युवक ने पिस्टल की नौक पर लूटी दोस्त की बाइक

जयपुर । सांगानेर एयरपोर्ट पुलिस ने कोर्ट के आदेश पर दो बदमाशों के खिलाफ बाइक लूट कर बाइक वापस लौटने के लिए 30 हजार रुपए की डिमांड करने का मामला दर्ज किया है। पीड़ित विक्रम मीणा ने बताया कि वह अपने दोस्त आयुष सिंह जाटव की नई बाइक लेकर गोविंद मीणा के पास गया था। गोविंद ने उसे कहा कि उसे जीटी पर कोई जरूरी काम है इस पर गोविंद ने विक्रम मीणा से बाइक मांगी विक्रम ने बाइक आयुष की होने की बोल कर मना किया लेकिन गोविंद मीणा ने दोस्ती का वास्ता दिया। जिसके बाद विक्रम मीणा ने बाइक दे दी। आरोपी बाइक लेकर गायब हो गया। अब वह बाइक देने के बदले 30 हजार रुपए मांग रहा है। वहीं पैसा नहीं देने पर जान से मारने की भी धमकी दे रहा है।

पुलिस ने बताया कि 22 मार्च को विक्रम मीणा दोस्त आयुष की बाइक लेकर काम से निकला था। इसी दौरान विक्रम के दोस्त गोविंद ने उसे फोन कर एयरपोर्ट के पास बुलाया। जहां से गोविंद मीणा विक्रम मीणा के पास जो बाइक थी उसे लेकर गायब हो गया। 10 दिन बाद गोविंद ने विक्रम को फोन कर कहा कि उसे 30 हजार रुपए दो तब वह बाइक लौटाएगा। इस पर विक्रम मीणा ने मना किया तो गोविंद ने कहा कि हम लोग बदमाश हैं यही काम किया करते हैं, जैसे तेरी बाइक उठाई है, वैसे तुझे भी उठा लेंगे। कताना 14 अप्रैल को गोविंद और रामकेश कसाना ने फोन कर विक्रम मीणा को एयरपोर्ट थाने के पास बुलाया। जहां पर दोनों ने उस पर पिस्टल तान कर 30 हजार रुपए मांगे। विक्रम मीणा डर के वहां से भाग गया वह परिचित के साथ एयरपोर्ट थाने पहुंचा लेकिन पुलिस ने कोई रिपोर्ट नहीं ली। इस पर विक्रम मीणा ने बाइक के साथ हुई घटना की जानकारी कोर्ट के सामने रखी जिस पर कोर्ट आदेश पर गोविंद मीणा और रामकेश कसाना के खिलाफ मुकदमा दर्ज किया गया।

छात्रसंघ कार्यालय उद्घाटन समारोह में जमकर हंगामा

■ दो छात्रसंघ अध्यक्षों के बीच पोस्टर लगाने को लेकर विवाद हुआ

■ इस दौरान मंच से गिरने पर एक छात्र घायल हो गया

जयपुर । राजस्थान विध्वंसकारिता समिति के शोध छात्रसंघ कार्यालय उद्घाटन समारोह में दो छात्रसंघ अध्यक्षों के बीच पोस्टर लगाने को लेकर विवाद हो गया। कहांसुनी और धक्का-मुक्की के बीच एक छात्र के मंच से गिरने पर पैर में फ्रैक्चर हो गया। हालांकि बारिश के कारण मुख्यमंत्री का दौरा स्थगित हो गया। बाद में पूर्व मंत्री हरीश चौधरी ने शोध छात्रसंघ अध्यक्ष के कार्यालय का उद्घाटन किया।

वहीं, फाइव इयर लॉ कॉलेज छात्रसंघ अध्यक्ष के कार्यालय का उद्घाटन एनएसयूआई प्रदेशाध्यक्ष अभिषेक चौधरी, विजेन्द्र सिंहाण और उनके पिता ने किया। कुलपति प्रो. राजीव जैन, डीएसडब्ल्यू प्रो. नरेश मलिक, एनएसयूआई के प्रदेशाध्यक्ष अभिषेक चौधरी और अभय के माता पिता उन्हे कार्यालय पहुंचे। जहां उन्होंने कार्यालय के मुख्यद्वार पर फीता काटा और अभय को उनके कक्ष में छात्रसंघ अध्यक्ष की कुर्सी पर बिठाया।

विश्वविद्यालय में शोध छात्रसंघ अध्यक्ष रामरुवरु ओला और फाइव इयर लॉ कॉलेज छात्रसंघ अध्यक्ष अभय चौधरी के कार्यालय का उद्घाटन करने मुख्यमंत्री को आना था। धूमर पांडाल में मुख्यमंत्री का संबोधन कार्यक्रम रखा

गया। पिछले कई दिनों से कार्यक्रम में प्रवेश के मुख्यमंत्री अशोक गहलत समेत महेश जोशी के आने की सूचना थी। बताया जा रहा है कि बारिश की वजह से वे लोग नहीं आ पाए।

इससे पहले मंच पर यूनिवर्सिटी प्रशासन ने दोनों छात्रसंघ अध्यक्षों के साथ सीएम का फोटो लगाया। आरोप है कि शोध छात्रसंघ अध्यक्ष ने लॉ कॉलेज छात्रसंघ अध्यक्ष की फोटो पर आपत्ति जताई तो विवाद हो गया। इस बीच दोनों छात्रसंघ अध्यक्ष आमने सामने हो गए इस दौरान बारिश के बीच मंच पर चढ़ते हुए एक छात्र पंकज कान्हा फिसलकर नीचे गिर गया। इससे एक पैर में फ्रैक्चर हो गया। उसे इलाज के लिए एएसएमएस अस्पताल भेजा गया। बाद में रजिस्ट्रार ने मंच पर किसी भी छात्रसंघ अध्यक्ष का पोस्टर नहीं लगाने के निर्देश दिए। इसके बाद विवाद शांत हुआ।

■ सार-समाचार

जौहरी बाजार में 'मन की बात' सुनी

जयपुर । वार्ड 74 स्थित बंजी टोलियो की धर्मशाला जौहरी बाजार में पार्षद कुसुम यादव एवं पूर्व चेयरमैन अजय यादव प्रबुद्ध जनों एवं कार्यकर्ताओं ने प्रधानमंत्री नरेन्द्र मोदी की मन की बात के 100वें एपिसोड के कार्यक्रम को सुना। प्रधानमंत्री ने स्वच्छ भारत आंदोलन, प्रकृति और खादी के प्रति प्रेम, तीर्थ स्थलों व भारतीय संस्कृति को लेकर बात की। 'मन की बात' कार्यक्रम जनता से जुड़ाव का सीधा और सार्थक माध्यम बन गया है, जिसमें प्रत्येक वक्तव्य सर्वसमाज को राष्ट्रहित में कार्य करने की प्रेरणा देता है। कार्यक्रम में डॉक्टर ज्ञानेश हल्लिया, संपत जैन, प्रभात शर्मा, राकेश शर्मा, राजेश यादव, पिंकू शर्मा, अक्षय यादव, मुकेश यादव, विष्णु मीणा, भरत यादव, नंदकिशोर शर्मा, बाबूलाल रेगार, मनीष विवाल, सुभाष सेन, चंद्रप्रकाश काला, राजीव काला मौजूद थे।



■ सार-समाचार

जौहरी बाजार में 'मन की बात' सुनी

जयपुर । वार्ड 74 स्थित बंजी टोलियो की धर्मशाला जौहरी बाजार में पार्षद कुसुम यादव एवं पूर्व चेयरमैन अजय यादव प्रबुद्ध जनों एवं कार्यकर्ताओं ने प्रधानमंत्री नरेन्द्र मोदी की मन की बात के 100वें एपिसोड के कार्यक्रम को सुना। प्रधानमंत्री ने स्वच्छ भारत आंदोलन, प्रकृति और खादी के प्रति प्रेम, तीर्थ स्थलों व भारतीय संस्कृति को लेकर बात की। 'मन की बात' कार्यक्रम जनता से जुड़ाव का सीधा और सार्थक माध्यम बन गया है, जिसमें प्रत्येक वक्तव्य सर्वसमाज को राष्ट्रहित में कार्य करने की प्रेरणा देता है। कार्यक्रम में डॉक्टर ज्ञानेश हल्लिया, संपत जैन, प्रभात शर्मा, राकेश शर्मा, राजेश यादव, पिंकू शर्मा, अक्षय यादव, मुकेश यादव, विष्णु मीणा, भरत यादव, नंदकिशोर शर्मा, बाबूलाल रेगार, मनीष विवाल, सुभाष सेन, चंद्रप्रकाश काला, राजीव काला मौजूद थे।

■ सार-समाचार

क्रिमिक अनशन पर डटे मंत्रालयिककर्मी

जयपुर । मंत्रालयिक एकता मंच द्वारा जयपुर के शहीद स्मारक पर किया जा रहा क्रिमिक अनशन रविवार को 46वें दिन भी जारी रहा। सार्वजनिक निर्माण विभाग के सुरेश धाबाई के नेतृत्व में सतीश कुलवाल, मुकेश शर्मा, ताराचंद वर्मा और शेखर यादव क्रिमिक अनशन पर बैठे। मंत्रालयिक कर्मचारियों ने सरकार द्वारा बजट में उपेक्षा किए जाने को लेकर नाराजगी जताई। साथ ही सहायक प्रशासनिक अधिकारी को ग्रेड पे 4200 व कनिष्ठ सहायक को आर्थिक वेतन 25 हजार 500 देने समेत तमाम 6 मांगों पर सरकारात्मक निर्णय लिए जाने का आग्रह राज्य सरकार से किया। अनशनकर्ताओं के समर्थन में राजेश पारीक, गजेंद्र सिंह राठौड़, देवेंद्र सिंह नरुका, महेंद्र शर्मा, रमेश तिवारी, सुभाष चंद्र लुगारिया व अनूप मौजूद थे।

संक्षिप्त

कानोता में युवक ने आत्मदाह किया

जयपुर (कांस)। कानोता इलाके में एक युवक ने खुद पर पेट्रोल छिड़क आग लगा ली। अस्पताल में इलाज के दौरान उसकी मौत हो गई। थानाधिकारी मुकेश खरडिया ने बताया मुक्त जितेंद्र सिंह (28) गांव धनसेरा जिला सवाई माधुपुर का रहने वाला था, जोकि विजयपुरा रोड पर पत्नी और बेटे के साथ किराए से कमरा लेकर रहता था। घटनाक्रम के अनुसार 24 अप्रैल की दोपहर जितेंद्र ने खुद पर पेट्रोल छिड़क आग लगा ली। उसे अस्पताल में भर्ती कराया गया, अगले दिन इलाज के दौरान उसकी मौत हो गई। मृतक के भाई भवानी सिंह ने ससुराल पक्ष पर प्रताड़ित करने का आरोप लगाते हुए मुकदमा दर्ज कराया है। पुलिस मामले की जांच में जुटी है।

विवाहिता से दुष्कर्म और ब्लैकमेलिंग

जयपुर । गांधीनगर इलाके में एक विवाहिता से दुष्कर्म के बाद ब्लैकमेलिंग का मामला सामने आया है। थानाधिकारी सुरेंद्र यादव ने बताया इलाके निवासी 33 वर्षीया महिला ने रिपोर्ट दी है कि जनवरी 2023 में गोविन्द उर्फ मोनु घर में आया और जबरन दुष्कर्म किया। अब वह अश्लील वीडियो के आधार पर ब्लैकमेल कर रहा है। पुलिस मामला दर्ज कर जांच में जुटी है।

अधेड़ व्यक्ति के साथ जेबतराशी

जयपुर (कांस)। कानोता इलाके में एक अधेड़ व्यक्ति के साथ जेबतराशी का मामला सामने आया है। पुलिस ने बताया देवकी नगर निवासी केदार लाल (55) शुक्रवार दोपहर एटीएम से 50 हजार रुपए निकाल कर घर की तरफ पैदल आ रहा था। इस दौरान कल्याण मैरिज गार्डन के पास बाइक सवार दो बदमाशों ने पता पूछने के बहाने बाइक बिठा लिया और जेबतराशी कर 50 हजार रुपए लूटे गए। पुलिस मामले की जांच में जुटी है।

दुष्कर्म का फरार आरोपी गिरफ्तार

जयपुर (कांस)। जवाहर सर्किल थाना पुलिस ने दलित महिला से दुष्कर्म के मामले में फरार आरोपी को गिरफ्तार किया है। पुलिस ने बताया गिरफ्तार आरोपित अजय जोगी (23) गांव चिरानी थाना खेतडी जिला झुंझरु का रहने वाला है, जिससे पूछताछ की जा रही है।

महिला से 2.22 लाख की ठगी

जयपुर । चित्रकूट इलाके में एक महिला से ऑनलाइन ठगी का मामला सामने आया है। पुलिस ने बताया सेक्टर-10, चित्रकूट नगर निवासी प्रीती परमार ने रिपोर्ट दी है कि ओपलएक्स पर फ्रीज बेचने का विज्ञापन दिया था। आरोप है जालसाज ने आर्मा का जवान बन कर संपर्क किया और पेमेंट ऑनलाइन भेजने का झांसा देकर 2 लाख 22 हजार 998 रुपए खाते से पार कर लिए।

राजभवन में 'मन की बात' प्रदर्शनी का आयोजन



जयपुर । प्रधानमंत्री नरेन्द्र मोदी द्वारा अक्टूबर 2014 में आमजन से जुड़ने के अभिनव प्रयास 'मन की बात' रेडियो कार्यक्रम के 100वें एपिसोड के प्रसारण के उपलक्ष्य में रविवार को 'मन की बात', आजादी के अमृत महोत्सव और केन्द्र सरकार की नौ साल की उपलब्धियों पर आधारित मल्टीमीडिया डिजिटल प्रदर्शनी सूचना एवं प्रसारण मंत्रालय के केन्द्रीय संचार ब्यूरो, जयपुर की ओर से राजभवन में लगाई गई।

राज्यपाल कल्याण मिश्र ने इस प्रदर्शनी का दीप प्रज्वलित कर एवं फीता काटकर उद्घाटन किया तथा प्रदर्शनी का अवलोकन कर इसे सराहा। कार्यक्रम में पीआईबी की अपर

250 ग्राम अवैध गांजे के साथ बुजुर्ग गिरफ्तार



जयपुर (कांस)। वीकेआई थाना पुलिस ने ऑपरेशन क्लीन स्वीप के तहत आज मादक पदार्थों की तस्करी करने वाले व्यक्ति को गिरफ्तार किया है। पुलिस ने 58 वर्षीय रामलाल गढवाल को गिरफ्तार कर उसके पास से बड़ी मात्रा में मादक पदार्थ भी बरामद किया है। जिसे वह जयपुर में कई लोगों को सप्लाई करने वाला था। डीसीपी वंदिता राणा ने बताया कि जयपुर शहर में हो रहे अवैध मादक पदार्थ गांजा, चरस, स्मैक, अफीम की तस्करी को लेकर ऑपरेशन 'क्लीन स्वीप' चलाया जा रहा है। इसके तहत जिला जयपुर पश्चिम के सभी थानाधिकारियों को टीम बनाकर अवैध मादक पदार्थ बेचने वाले व सप्लाई करने वाले अपराधियों को गिरफ्तार करने के लिए आदेश दिए हुए थे। इस पर वीकेआई थाना पुलिस ने अवैध मादक पदार्थ बेचने व सप्लाई करने वाले आरोपी पर निगरानी रख कर कार्रवाई की गई। विश्वकर्मा सीआई रमेश सैनी के नेतृत्व में पुलिस थाना विश्वकर्मा पर गठित विशेष टीम द्वारा अवैध मादक पदार्थ गांजा की

सूने मकान से जेवर-नकदी चोरी

जयपुर (कांस)। चित्रकूट इलाके स्थित एक मकान में चोरी का मामला सामने आया है। पुलिस ने बताया शालीमार बाग, चित्रकूट निवासी कुसुमलता (76) रिपोर्ट दी है कि कुछ दिन पहले घर की अलमारी में रखे 46 हजार रुपए और जेवतार चोरी हो गए। नौकरानी शोभिता राजत, प्रिया सहित एक अन्य नौकरानी पर शक है। पुलिस मामले की जांच में जुटी है।

युवक का मोबाइल छीना

जयपुर (कांस)। वैशाली नगर इलाके में बाइक सवार बदमाश एक युवक का मोबाइल छीन ले गए। पुलिस ने बताया राजीव नगर, खातीपुरा निवासी मुकेश जाट 28 अप्रैल की रात 9 बजे बाइक सवार बदमाश खातीपुरा पुलिस के पास मोबाइल छीन ले गए। पुलिस मामले की जांच में जुटी है।

राजेन्द्र राठौड़ ने लंदन में सुनी 'मन की बात'



जयपुर । नेता प्रतिपक्ष राजेंद्र राठौड़ ने प्रधानमंत्री नरेन्द्र मोदी की मन की बात कार्यक्रम के 100वें एपिसोड को लंदन स्थित भारतीय उच्चायोग (हार्ड कमीशन) में केंद्रीय राज्य मंत्री डॉ. जितेंद्र सिंह (विज्ञान एवं प्रौद्योगिकी मंत्रालय, प्रधानमंत्री कार्यालय, परमाणु ऊर्जा विभाग तथा अंतरिक्ष विभाग, भारत सरकार), विक्रम स्वामी देराहा, हार्ड कमिश्नर ऑफ इंडिया, यूके एवं ओवरसीज फ्रेंड ऑफ भाजपा लंदन के अध्यक्ष कुलदीप शेखावत सहित वहां बड़ी संख्या में मौजूद प्रवासी भारतीयों एवं लंदन के नागरिकों के साथ सुना। राठौड़ ने कहा कि प्रधानमंत्री नरेन्द्र मोदी देश के हर गांव, हर छाणी, दूरदराज के हर उस क्षेत्र के गुमनामी में जी रहे लोगों की जीवितियों, उनके प्रेरक कार्यों, लोगों की कमियों और खुशियों को ढूँढकर जिस प्रकार देशवासियों के समक्ष परिलक्षित करते हैं, वो अद्भुत है। राठौड़ ने कहा कि प्रधानमंत्री नरेन्द्र मोदी ने मन की बात कार्यक्रम एक एपिसोड में राजस्थान में कम होती बाबुडियों का जिक्र किया था, जिससे प्रेरित होकर बाबुडियों को पुनर्जीवित करने के कार्य में जुटे।

'चना खरीद 40 फीसदी होने से किसानों को राहत'

जयपुर । किसान महापंचायत द्वारा न्यूनतम समर्थन मूल्य पर 3 वर्षों से चना, सरसों एवं मूंग की खरीद पर 2.5 से बढ़ाकर 40 विन्टल प्रति किसान करवाने के प्रयास रहे। जिसमें किसान महापंचायत के राष्ट्रीय अध्यक्ष रामपाल जाट ने अनशन भी किया था। सांसदों को पत्र लिखें गये, जिसमें लोकसभा अध्यक्ष को भी पत्र प्रेषित किया, उसके उपरंत केवल चना का 2.5 से बढ़ाकर 40 विन्टल में परिवर्तन किया। परन्तु सरसों को लेकर किसान महापंचायत द्वारा लगातार प्रयास जारी है।

प्रदेशभर की 45 प्रतिभाओं को 'ब्राह्मण रत्न' सम्मान से नवाजा

जयपुर । ब्राह्मणों को अपने संस्कारों को प्रबल करते हुए समाज को दिशा एवं मार्गदर्शन देना चाहिए। ब्राह्मण समाज ने सदैव परहित में कार्य किया है। ब्राह्मण बच्चों को संस्कारित कर भगवान परशुराम की तरह जितेंद्रिय बनना चाहिए। ये बातें भगवान परशुराम जयंती समारोह पर सर्व ब्राह्मण महासभा द्वारा आयोजित प्रदेश स्तरीय "ब्राह्मण रत्न" सम्मान समारोह में जयपुर सांसद रामचरण बोहरा ने कहा।

समारोह की अध्यक्षता करते हुए सर्व ब्राह्मण महासभा के राष्ट्रीय अध्यक्ष पंडित सुरेश मिश्रा ने कहा कि ब्राह्मण सर्वहित की बात करता है और सर्वजन सुखाय की भावना से समाज को एक राह दिखाता है। लेकिन अब ब्राह्मणों को भी आगे बढ़ने का अवसर मिलना चाहिए। पूर्व मंत्री डॉ. अरुण चतुर्वेदी ने कहा कि जब ब्राह्मण आगे बढ़ेंगे तो देश में सामाजिक समरता बढ़ेगी और परशुराम के बताये हुए रास्ते पर युवाओं को चलना चाहिए।

इस अवसर पर ब्राह्मण समाज की लगातार की 6 बार की विधायक सूर्यकांता व्यास ने सर्व ब्राह्मण महासभा

सूर्यकांता व्यास, विप्र कल्याण बोर्ड के अध्यक्ष महेश शर्मा, आचार्य राजेश्वर, एच.सी. गणेशिया, गोविन्द पारीक, दिनेश शर्मा ने किया।

समारोह में विधायक सूर्यकांता व्यास, डॉ. शैलेश दीक्षित, डॉ. एल.के. गोटेचा, अर्चना शर्मा, रमाशंकर शर्मा, सुनील कुमार शर्मा, तरुण शर्मा, डॉ. राजेश शर्मा, सुरेश चन्द्र शर्मा, नन्दर लाल शर्मा, अशीष शर्मा, अविधायक शर्मा, डॉ. मनोष केण्ठव, विनायक शर्मा, रघु आदित्य, हेमंत कटारा, दिनेश भारद्वाज, दिनेश तिवारी, एडवो. अनिल चतुर्वेदी, आचार्य शिव दत्त शास्त्री, डॉ. आशीष गौड़, ओमप्रकाश शर्मा, संजु कुकरेती, मनोज शर्मा, राज शर्मा, संगीता शर्मा, प्रकाश चंद्र शर्मा, सौरभ शर्मा, आकांक्ष वशिष्ठ, प्रखर गुरावा, राजीव शर्मा, मेघा शर्मा, श्रीनाथ शर्मा, राजकुमार चतुर्वेदी, उमाशंकर शर्मा, सुधाकर दवे, रामेश्वर प्रसाद शर्मा, चन्द्रशेखर शर्मा, सुरेश चन्द्र शर्मा, पं. विष्णु दत्त शर्मा, शंकर लाल, गोविन्द शर्मा, पंकज शर्मा, रविन्द्र कुमार शर्मा, अजय शर्मा, मुकेश शर्मा, सोहल लाल पारीक, तरुण शर्मा को स्मृति चिन्ह, प्रशस्ति पत्र, साफा व दुपट्टा देकर सम्मानित किया गया।